



د لوی اختر او قربانی فضایل او مسایل



ليکوال
مفتي عبدالروف





د کتاب حاکمی:

د کتاب نوم: د لوی اختر او قربانی، فضایل او مسایل
لیکوال: مفتی عبدالرؤف

کمپوز او ډیزاین: محمد قاسم
خپرندوی: د افغان بنست د نشراتو مدیریت

چاپل: دویم

د چاپ شمېر: ۵۰۰۰ توکه

د کتاب ټول حقوق له خپرندوی ټولنې سره خوندي دي

۱۷.....	د اختر خطبه.....
۱۷.....	د اختر په ورخ نفلی لمونع.....
۱۷.....	د قرباني تعريف.....
۱۸.....	د قرباني مشروعيت.....
۱۸.....	د قرباني حکم.....
۱۹.....	د قرباني حکمیت او فلسفه.....
۱۹.....	د قرباني حقیقت او ارزښت.....
۲۰.....	د قرباني فضیلت.....
۲۰.....	د قرباني پر پربنسلو وعدید.....
۲۱.....	د قرباني نصاب.....
۲۱.....	د نصاب تعريف.....
۲۱.....	قرباني پر چا واجبي پي.....
۲۴.....	د قرباني ورخي.....
۲۴.....	د قرباني پر خاي صدقه او خيرات کول.....
۲۵.....	د قرباني د حلالوکو وخت.....
۲۵.....	د قرباني د حلالوکو مستحب وخت.....
۲۶.....	د حلالو سنت طريقه.....
۲۷.....	تر حلالو مخکي ادب.....
۲۸.....	د قرباني نيت.....
۲۸.....	تر حلالو مخکي دعا.....
۲۸.....	تر حلالو روسته دعا.....
۲۹.....	د قرباني خاروي.....
۲۹.....	د قرباني د خاروي عمر.....
۳۰.....	هغه خاروي چې قرباني کول يې غوره دي.....
۳۰.....	هغه خاروي چې قرباني کول يې روا دي خو غوره نه دي.....

لپليک

سرليک	مخنه
د دويم چاپ په اړه د خپرندويې ټولني یادښت..... و	۱.....
د سريزې پرخای د خپرندويې ټولني یادښت..... ی	۲.....
قرباني د قرآن په رهنا کې.....	۳.....
قرباني دستنو په رهنا کې.....	۴.....
قرباني او د صحابه وو عمل.....	۵.....
د قرباني تاريخ.....	۶.....
د محمدی امت عانګړتیا.....	۷.....
د قرباني ستره پېښه او ابراهيمی سنت.....	۸.....
د حضرت اسماعيل <small>صلی الله علیہ و آله و سلم</small> پرخای د پسه حلالو	۹.....
ابراهيمی یښاد.....	۱۰.....
اسلامي یاد.....	۱۱.....
حاجيان او غير حاجيان د قرباني په مسئله کې یو ډول دي.....	۱۲.....
ایا قرباني اقتصادي زیارات دي؟.....	۱۳.....
د اختر او قرباني فضايل او مسایل.....	۱۴.....
د اخترونے او مشروعيت.....	۱۵.....
د ذوالحجې د لومړيو لسو ورخو فضيلت.....	۱۶.....
د لوی اختر په ورخ تر ټولو غوره عمل.....	۱۷.....
د تشریق تکبironنه.....	۱۸.....
د لوی اختر د ورخې سنت کارونه.....	۱۹.....
د اختر د لمانځه لپاره اذان او اقامت نشته.....	۲۰.....
د اختر د لمانځه ترتیب.....	۲۱.....

د دويم چاپ په اړه د خپرندويې ټولني یادښت

دالله تعالي له ستاینې او پر خوبنېي محمد مصطفىي صلي الله علية وسلم د درود ويلو خخه وروسته موب دالله تعالي ډپر شکر پر ئهای کوو، چې یو ئخل بیا یې د دې جو ګه وګرخولو چې د خپل درانه ملت چو پې ته ده ګوی دیوې ستری فريضې دنسه پر ئهای را پرلو په خاطر داعلمي ټولگه وړاندې کړو، قرباني موب او تاسي ته دحضرت ابو الانبياء ابراهيم خليل الله علية السلام ياد را په زره کوي، کوم چې د حق دشجره طوبی حيشت لري او دنې، واړه اسماني دينونه ده ګه پر لور خپل نسبت یو لوی وي پر ګنې، او دا خبره یو ستر حقیقت هم دي؛ خو چې په ربنتینې توګه د دليل له منځي ثابته شي، یهودو به دعوى کوله، چې د ابراهيم علية السلام د دين تعليمات زموږ په خير وو، مسيحيانو به دعوى لرلہ چې ده ګه مبارک د دين لارښوونې زموږ دين ته ورته وي، او مسلمانان عقیده لري چې اصل میراث یې خپل ل ملي سيدالکونين والشقلين محمد رسول الله صلي الله علية وسلم ته پاته دي، چې دواړه مبارکان په خيره، صورت او سيرت کې یوشان وو.

د نړۍ دا قانون دی چې کوم سپړي د چا دميراث دعوى لري بايد دليل ورسه وي، دېلګې په توګه که دنسب دعوى ولري بايد په هغه کورني کې زېږيدلې وي دکومې چې دعوى لري، په کوري یې پر ځمکه یې دوراشت دعوى ولري بايد سمدستي ده ګه ذواليد ثابت وي، یا یې څېره (قيافه) پېژندونکي ګواهي ورکړي، یا یې کړه وړه ده ګه پلار په خير وي، د هغه پر لار روان وي او د هغه طریقې یې

- ۳۱..... هغه عېب لرونکي خاروي چې د قرباني وړنه دي.....
- ۳۲..... په قرباني کې د ګډون مسئلي.....
- ۳۳..... په قرباني کې نيا بت.....
- ۳۴..... د وفات شوي کس لپاره قرباني کول.....
- ۳۵..... د قرباني غونبه.....
- ۳۶..... د قرباني د غونې د وېش مستحبه طریقه.....
- ۳۷..... د قرباني خرمن (پوست).....



وَلِكُنْ كَانَ حَنِيفًا مُسْلِمًا وَمَا كَانَ مِنَ الْمُشْرِكِينَ إِنَّ أَوَّلَ النَّاسِ
يُبَرَّأُهُمْ لَتَّدِينَ اتَّبَعُوهُ وَهَذَا الَّتِي وَالَّذِينَ آمَنُوا أَللَّهُ وَلِيُ الْمُؤْمِنِينَ
(۲۷)
(۲۸)

ژباره: حضرت ابراهيم عليه السلام نه يهودي وو، نه مسيحي
وو، بلکي (له زره نه) د هر باطل خخه دحق په لور تلونکي وو،
مسلمان وو او هغه له مشرکانو خخه نه وو، بيشکه هغه کسان
دابرهيمى ملت د دعوي حق لري، چې په لاري په تللي وي، او دارسول
(حضرت محمد صلى الله عليه وسلم) او هغه کسان چې ايمان يې
راوړي دي، او الله تعالى دايمان لرونکو سره مينه (پيرزو) کونونکي
دي.

په داسي حال کې چې نتنی مسيحي نړي د توحيد عقيده پريښې
ده، پرشرك او بت پرستي کلک ولار دي، خپلو کليسماوو کې يې
دحضرت عيسى او حضرت مریم عليهم السلام غير اخلاقي او برینه
انځورونه ئخولي دي او د الله تعالى بندګي پر ساعاي پاتې ده، ده
بتانو بندګي کوي او اکثره يې ملدح او بي دينه دي چې هرڅه پرته د
حلال او حرام له توپيره خوري او د دين سره سروکار نه لري، پاتې شو
يهودان، هغوى له دين خخه زيات قوميت او اقتصادي واکمني، پر
ميډيا قبضي او که په روا وي که په ناروا، په قانون وي او که په ظلم
او تيري خپلو شومو پايلو ته د رسيدلوليوني دي او په دې لارکې
تل ددين قرباني ورکوي او خپل اهداف پري مخکي کوي؛ نو یوازي
مسلمانان پاتې شول او په مسلمانانو کې افغانان هغه حیثیت

ژوندي ساتلي وي، يا عرفي قبله ولري يا شرعىي کوم ليکلې دليل
ولري؛ خو خپله دعوى پري ثبوت ته ورسوي؛ نو اوس گورو چې
پورته درې اسماني دينونو کې کوم يو ربنتيني دي؟

د رسولانو پلار حضرت ابراهيم خليل الله عليه السلام کعبه جوړه
کړه، هغه يې پاکه ساتله عبادت يې په کې کاوه، طواف يې ورخني
کاوه، دحج اعلان يې د الله جل جلاله په امر د تولې نړۍ انسانانو ته
کړي دي، بختورو ورته د سوبتیا ډاډ ورکړي دي، په همدغه مکه
کې يې خپله کورني (حضرت اسماعيل او د هغه مور مبارکه حضرت
هاجر سلام الله عليهما پرپنسوده، او د مقام ابراهيم عليه السلام په
نامه ځای هم په همدغه کعبه شريفه کې دي، هلته د زمزم کوهی (څاھ)
هم د هغه د خبره منونکي زوي د قدم وهلو او خاپورو وخت
رایادوي، دصفا او مروا غونډي همه له د هغه د بې بې مبارکې ياد
راپه زره کوي، هغه مبارک خان سنت کړي وو، اوس د اټول کارونه
یوازې او یوازې د مسلمانانو دوالید او په کې پاتې دي، چې نور
اديان يې سوچ هم نه شي کولای او د ابراهيمى ملت ربنتيني وارث
حضرت محمد صلى الله عليه وسلم همدغه مکه او د ابراهيم عليه
السلام په اولاده کې زېبیدلی دي؛ نوله دې دلائلو په ډاګه شوه چې
مسلمانان په خپله دعوى کې ربنتيني او په خپله ژمنه ترقیامته
ولار او پوره کولو ته يې ژمن دي او په دې لار کې هري سربنندنې ته
په ورین تندې بنه راغلاست وايي. پاتې شوه شرعىي قبله؛ نو دا
خبره په ډاګه ده چې تورات، انجیل او قرآن کریم ټول د هغه مبارک
خخه وروسته نازل شوي دي، خو له قرآن پرته هېڅ کتاب دا نص نه
لري چې ابراهيم عليه السلام يهودي يا نصراني وو، په داسي حال
کې چې قرآن کريم په ډاګه وايي: مَا كَانَ إِبْرَاهِيمُ يَهُودِيًّا وَلَا نَصَارَىًّا

د سریزې پر ځای د خپرندویې ټولنې یادښت

حامداً و مصلیاً وبعد:

د افغانستان مسلمان ولس چې د راز راز قريانيو شاهد دی، د لوی اختراو حج قرياني هم ورته ہپه ارزښت لري؛ نوله دې کبله د افغان بنسته د علمي څېړنو مدیریت و پستیله چې په دې اړوند یوه لنه ټولګه وړاندې کړي.

دا چې قرياني (اختري) یو ابراهيمی یادگار، د اللہ ﷺ په لارکې یو ډول سربنندنه، د اللہ ﷺ د منټي اداء کول او د اسلام د ہپرو مهمو نبسو خخه ده چې یادونه یې په ډپروا یاتونو او جديشونو کې شوې
۵۵.

اللہ ﷺ دی ټولو ملګرو او په عحانګرې توګه مفتی صاحب عبدالروف ته اجر ورکړي، چې په لنه وخت کې یې دغه رساله را ټوله او بیا د نشراتو مدیر احمد فیصل صاحب د چاپ په ګانه و پسولله.

درښت

د افغان بنسته د علمي څېړنو مدیریت

لري، چې تل یې د اسلامي امت په امامت کې په علمي او عملی ہګر خپله دنده له هر چا دمخده په ړومبي کربنه کې سره رسولي. بايد پر دې پوه شو چې افغان بنسته دملت د خدمت لپاره ملا تپلي او هر هغه لورته ګام اخلي چې دې خوار او کړيدلي ملت ګټه په کې ګوري، دا چې د اسلام سپېڅلی دین دهرا ګفغان په خټه کې اغیړل شوی او د دې دروند ملت دوینې او غوبنې برخه ګرچیدلې او اړیکه یې ورسره په هیڅ حال کې نه شلېدونکې ده، افغان بنسته و پتیله چې د قرياني د تاریخي شالید، فقهی احکامو، د اخترنو فضیلت او مشروعیت او د اسلامي امت د نورو امتنو سره د توپیر اونورو... ځینو هغه مسائلو په هکله چې په وړخني ژوند کې ورسره کله ناکله مخ کېږو د ټولکې دویم خلی چاپ بشپړ او یو ځل بیا وړاندې کړي؛ خو ګران هیوادوال او د دین مینه لرونکې ترې ګټه واخلي، اللہ جل جلاله دې وکړي چې موږ په رښتیا هم دملت د دینې او دنیوی ستونزو درمل و ګرجو او د اللہ تعالیٰ مخلوق ته ګټه ورسو.

په اسلامي مینه
د افغان بنسته د نشراتو خانګه
خوشحال خان مېنې، کابل
۲۰، تله، ۱۳۹۱ هل

قرباني د ستوا په رنما کې:

۱. (عَنْ أَبِي عَمْرٍ قَالَ أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ عَشَرَ سِنِينَ يُضَحِّي) ^(۱)

ژیاره: حضرت عبدالله ابن عمر رض وايي چې رسول الله صلی الله علیه وسالم په مدینه منوره کې لس کلونه تېر کړل او هر کال به یې قرباني کوله.

۲. (عَنْ أَنَسِ قَالَ ضَيَّ النَّبِيُّ صَلَّى اللَّهُ عَلَيْهِ وَسَلَّمَ بِكَبْشِينَ أَمْلَحِينَ أَقْرَنِينَ ذَبَحَهُمَا بِيَدِهِ وَسَتَّيْ وَكَبَّرَ وَضَعَرَ جَلَّهُ عَلَى صِفَاجَهِمَا.) ^(۲)

ژیاره: له انس رض خخه روایت دی چې رسول الله صلی الله علیه وسالم دوه بنکرونه لرونکي، سپینوالي او توروالي ته مايل پسونه په خپل لاسونو قرباني کړل، د حلالولو پر مهال یې (بِسْمِ اللَّهِ وَاللَّهُ أَكْبَرُ) وویل او خپله پښه یې د هغه پر غاړه اپسې وه.

(عَنْ زَيْدِ بْنِ أَرْقَمَ قَالَ قُلْتُ أُوْقَلُوا يَا رَسُولَ اللَّهِ مَا هَذِهِ الْأَضَاحِيُّ قَالَ سُنَّةُ أَبِيكُمْ إِبْرَاهِيمَ قَالُوا مَا لَنَا مِنْهَا قَالَ بِكُلِّ شَعْرَةٍ حَسَنَةٌ قَالُوا يَا رَسُولَ اللَّهِ فَالصُّوفُ قَالَ بِكُلِّ شَعْرَةٍ مِنَ الصُّوفِ حَسَنَةٌ) ^(۳)

ژیاره: حضرت زید بن ارقم وايي: چې صحابه وو له پېغمبر صلی الله علیه وسالم خخه د قرباني د حقیقت په اړه پوبنتنه وکړه پېغمبر صلی الله علیه وسالم په خواب کې ورته وفرمایل: (دا ستاسود پلار حضرت ابراهیم صلی الله علیه وسالم سنت دی) صحابه وو پوبنتل: (آیا نو په دغه قرباني کې موبد ته هم شواب

قرباني د قران په رنما کې:

۱. (لَنْ يَنَالَ اللَّهُ لُحُومُهَا وَلَا دِمَاءُهَا وَلَكِنْ يَنَالُهُ التَّقْوَى مِنْكُمْ) ^(۱)

ژیاره: نه د هغه غونبې صلی الله علیه وسالم ته رسپږي او نه یې وینې، خو هغه ته ستاسي ځان ساتنه (تقوا) رسپږي.

۲. (وَالْبُدْنَ جَعَلْنَا هَاكَلْمَ مِنْ شَعَائِرِ اللَّهِ لَكُمْ فِيهَا حَيْثُ) ^(۲)

ژیاره: او د (قرباني) او بیان موب ستاسي لپاره د صلی الله علیه وسالم شعایرو کې شامل کړي دي په هغه کې ستاسي لپاره نېټګنه ده.

۳. (فَصَلِّ لِرَبِّكَ وَأَنْحِزْ) ^(۳)

ژیاره: نو خپل رب ته لمونځ وکړه او قرباني وکړه.
ابن کثیر صلی الله علیه وسالم له مفسرینو صحابه کرامو، تابعینو لکه حضرت عبدالله ابن عباس رض ، عطاء ، مجاهد ، عکرمہ او حسن بصری رض خخه روایت کړي دی چې د (وَانْحِزْ) کليمې معنی قرباني ده . ^(۴)

^(۱) د حج سورت ۳۷ ایت.

^(۲) د حج سورت ۳۶ ایت.

^(۳) د کوثر سورت ۲ ایت.

^(۴) ابن کثیر، سورۃ الكوثر، آیة ۲.

^(۱) ترمذی: ابواب الاضاحی، رقم الحديث: ۱۵۰۷

^(۲) بخاری: باب تکبیر عند الذبح، رقم الحديث ۵۲۴۵

^(۳) سنن ابن ماجه: باب ثواب الاضحیه، رقم الحديث ۳۱۲۷

خنه روایت کړی وايي : (هایيل یو پسه او قايل شه غنم د قرباني په مونه الله ته وړاندې کړل ، د الله د امر سره سم د اسمان خنه اور را کښته شو ، د هایيل قرباني یې وسوزوله او د قايل قرباني (غنم) پر ئاخا پاته شول ، د مخکينيو پېغمبرانو پر مهال چې کومه قرباني او صدقه به قبلېده ، د اسمان خنه به اور را کښته کېدی او قبوله شوې قرباني او صدقه به یې سوزوله ، او کومه قرباني او صدقه چې به نه وه قبوله شوې هغه به پر خپل ئاخا پاته کېدله .^(۱)

د محمدی امت خانګړیا:

پخوا به چې مسلمانانو کوم مال د ولجې په توګه ونيوه هغه به هم د قبلېدو په صورت کې په اسماني او رسوزپدہ ، خودا د حضرت محمد پرامن د الله مهرباني ده چې د قرباني غونبه او د غنيمت مالونه یې دوی ته حلال کړي دي یو ورځ حضرت محمد پر عمان د الله د نعمتونو یادونه کوله وي فرمایل : (وَأَحَلْتُ إِلَيْكُمْ مَا تَنْهَاَتِ الْمُنْتَهَاَنِيَةُ إِنَّمَا أَمَّا مَا بَعْدَ سَهْلٍ فَقَالَ كُنَّا نُسَمِّيْنَ الْأُطْحَيَّةَ بِالْمَدِيْنَةِ وَكَانَ الْمُسْلِمُوْنَ يُسَمِّيْنُونَ)^(۲)

ثباره: ابو امامه وايي: موبد او ټولو مسلمانانو به په مدینه کې خپلی قرباني بشپړ چاغولي او بیا به مو حلالي.

د قرباني تاریخ :

الله ته د نبدبوالي حاصلولو په موخده د خاروي حلالو له هغه مهاله پیل شوې چې حضرت ادم دې نړۍ ته راغلی په لومړي خل د حضرت ادم دووزامنوا هایيل او قايل قرباني کړي ده ، الله دغه پېښه په قران کريم کې هم یاده کړي ده (إِذْ قَرَأَ قُرْبَانًا)^(۳) کله چې دغو دواړو (د الله لپاره) قرباني وړاندې کړه .

ابن کثیر د دې ایت تر سرلیک لاندې د حضرت ابن عباس

^(۱) بخاری: کتاب الاضحیه.

^(۲) د مائدې سورت ۲۷ ایت .

^(۳) د مفتی محمد شفیع لیکنې: تاریخ قرباني، د جمعه خان نائل ثباره.

رارسيږي؟) پېغمبر په حواب کې ورته و فرمایل : (هو ، د قرباني د حیوان د هروېښته په بدل کې تاسو ته یوه نېکي ليکل کېږي) صحابه وو بیا و پوښتل: (د وړیو هم دومره اجر دی؟) پېغمبر په حواب کې ورته و فرمایل : (هو ، د وړیو هم دغه حساب دی ، د هر وېښته په بدل کې یوه نېکي ورکول کېږي)

قرباني او د صحابه وو عمل:

(وَقَالَ يَحْيَى بْنُ سَعِيدٍ سَيْعُثُ أَبَا أَمَّامَةَ بْنَ سَهْلٍ قَالَ كُنَّا نُسَمِّيْنَ الْأُطْحَيَّةَ بِالْمَدِيْنَةِ وَكَانَ الْمُسْلِمُوْنَ يُسَمِّيْنُونَ)^(۱)

ثباره: ابو امامه وايي: موبد او ټولو مسلمانانو به په مدینه کې خپلی قرباني بشپړ چاغولي او بیا به مو حلالي.

د حضرت محمد په وخت کې چې کومو خلکو اسلام ته غاره نه اپښوده نو هغوبه ویل چې د مخکينيو پېغمبرانو په وختونو کې به چې کله صدقې او قرباني قبولې شوې هغه به په اسماني او رسوزول کېدې ، موبد به ترهې ايمان را نه وړو ترڅو تاسو دغه معجزه موبد ته بنکاره نه کړي .

ژیاره: نو هغه هلك چې کله له هغه سره د منډو ترپو کولو منگ ته ورسپد، (یوه ورع) ابراهيم هغه ته وویل: (بچيئه! زه په خوب کې وینم چې تا حلالوم اوس ته ووا یه چې ستا نظر خه دی.

ایا ته د الله ﷺ دغه امر ته حاضريې او که نه؟ خرنګه چې د پېغمبرانو خوب د وحې په ډول وي نو په خوب کې حلالول د حلالولو د حکم په ډول وي. کله چې حضرت ابراهيم ﷺ ته د الله ﷺ له لوري امر وشو، سلا او مشورو ته یې هيڅ اړتیا نه و، خو سلا یې د لاندي لامونو له کبله وکړه:

• چې زوي یې په دې پوه شي چې دی تر خومره بېريده پوخ هود، همت او د الله ﷺ د پېرويو لپوالتیا لري.

• که چيرې یې زوي دغه امر ومني کېداي شي چې الله ﷺ یې زوي ته هم شواب ورکړي، ځکه چې د شواب ګټل په ارادې پورې اړه لري.

• د حلالولو (ذبح) پر مهال له پلرنۍ مينې او ذهنې ناکراری خخه ډاډه وي.

د تاریخي روایتونو پر بنست حضرت اسماعیل ﷺ هغه مهال نهه کلن وو، کله چې حضرت ابراهيم ﷺ د خپل بختور زوي حضرت اسماعیل ﷺ سره سلا وکړه، زوي یې همغه ګړي په عواب کې وویل: (قَالَ يَا أَبَتِ افْعُلْ مَا تُؤْمِرُ سَتَّجِدُنِي إِنَّ شَاءَ اللَّهُ مِنْ الصَّابِرِينَ)^(۱) پلاره! خه چې درته امر شوی همغه وکړه ژر ده چې انشاء الله ما به له صابرانو ومومنې.

^(۱) د ڇفت سورت ۱۰۲ ایت

الله ﷺ دوى ته داسي جواب ورکړ چې که تاسورښتیا واياست نو ولې مو په هغو پېغمبرانو پسې دروغ وویل او ومو وژل، د دې چلونو او خبرو خخه خرگند یې پې چې تاسود ايمان را پلوا راده نه لري.

د پورتنيو خبرو خخه خرگند یې پې چې قرباني د حضرت ادم ﷺ له وخته پېل شوې او الله ﷺ ته د نزد پوالي په موخه ترسره کېدہ، او د قبلې دو په صورت کې به د اسماني او رپه ذريعه سوزول کېدہ.^(۲)

د قرباني، ستره پېښه او ابراهيمي سنت:

د قرباني، حلالول که خه هم د عبادت په موخد د حضرت ادم ﷺ له وخته پېل شوې ده، خود حضرت ابراهيم ﷺ له پېښې وروسته یې ډپرازښت پېدا کړ، او د دغه یاد د ژوندي ساتلو لپاره په محمدې شريعت کې قرباني پر مسلمانانو واجبه شوه، په اسلامي تاریخ کې د حضرت ابراهيم ﷺ قرباني یوه بې ساري او منل شوې قرباني ده، او الله ﷺ دغه پېښه د (صفت) په سورت کې هم په بشپړه توګه یاده کړي ده.

الله ﷺ په قران کريم کې د حضرت ابراهيم ﷺ د قرباني، کيسه په دې ډول پېل کړي ده: (فَلَمَّا بَلَغَ مَعَهُ السَّعْيَ قَالَ يَا بُنَيَّ إِنِّي أَرَى فِي الْمَنَامِ أَنِّي أَذْبَحُكَ فَأَنْظُرْ مَا ذَاتَكَ)^(۳)

^(۱) د مفتی محمد شفیع ﷺ لیکنه: تاریخ قرباني، د جمعه خان نائل ژیاره.

^(۲) د ڇفت سورت ۱۰۲ ایت.

(بدل) کې ستره حلاله ورکړه.

دغې حلالې ته خکه ستره حلاله ويل شوې چې الله د قیامت
ترورئحې پوري د دغه یاد د تازه ساتلو لپاره پر مسلمانانو قربانی
واجبه کړه.^(۱)

ابراهیمی یاد:

الله ته د حضرت ابراهیم کرنې خوبنې شوې او د هغود
ژوندي ساتلو لپاره یې پر مسلمانانو عبادت و گرځاوه او واجب یې
کړل، لکه د حج په مراسمو کې درېيو جمرو په کاپو ويستل او
قربانی.

الله د حضرت ابراهیم د کنو خخه پرته د بې بې هاجري
منډې رامنډې هم له اسلامي نبسو (اسلامي شعائرو) خخه و گرزولې،
نو له دې کيله پر هر حاجي د صفا او مروانه منځ منډې رامنډې او د
مکې معظمي له ودانۍ خخه او ووه حله طواف کول واجب دي.^(۲)

اسلامي یاد:

پخوا به د خلکو رواج وو، چې د خپلو مشرانو د یادونو د ساتلو
لپاره به یې ویا پڅلې، یاد خلې، او یاد هفوی څېږي جوړولې،
دغه ویا پڅلې او څېږي یقیناً تر ډېره وخته د ویا پمنو خلکو یادونه
ساتي خود تل لپاره دغه خلې او ویا پونه ژوندي نه پاتې کېږي، نو

(فَلَمَّا أَسْلَمَا وَتَلَّهُ لِلْجَبِينِ)^(۳) کله چې دواړو ومنله پرمخي یې
څملولو.

يعني کله چې زوي او پلار دې سترې قربانی ته تیار شول، پلار
یې خپل زوي پرمخي پر مخکه و غورزو، په پرمخي اچولو کې دا
راز و چې حضرت ابراهیم د خپل زوي څېره ونه ويني، داسي نه
چې د پلارتوب مينه یې را پاريږي او د الله د امر په پرئای
کولو کې ئنه راشي.^(۴)

د حضرت اسماعیل پر خای د پسه حلالو:

کله چې حضرت ابراهیم د خپل زوي د جامو په ایستلو بوخت
شو، الله بېغ ور وکړل که خرنګه چې په قران کريم کې یې یادونه
شوې ده (وَنَادَيَنَاهُ أَنِّي أَبْرَاهِيمُ * قَدْ صَدَّقَ الرُّؤْيَا)^(۵)
ثیاره: موبد ور بېغ کړچې ای ابراهیمه! پېشکه تا خودي خوب
ربنتیا کړ.

الله همغه ګړي، حضرت ابراهیم ته یو پسه راوليږه، او د
حضرت اسماعیل پر خای یې حلال کړ، نو خکه خدائی
فرمایلي دي: (وَفَدَيْنَاهُ بِذِبْعَ عَظِيمٍ)^(۶) موبد هغه په فديه

^(۱) د صفت سورت ۱۰۳ ایت

^(۲) د مفتی محمد شفیع لیکنه: تاریخ قربانی، د جمعه خان نائل ژباره.

^(۳) د صفت سورت ۱۰۴ او ۱۰۵ ایاتونه

^(۴) د صفت سورت ۱۰۷ ایت

^(۵) د مفتی محمد شفیع لیکنه: تاریخ قربانی، د جمعه خان نائل ژباره.

^(۶) د مفتی محمد شفیع لیکنه: تاریخ قربانی، د جمعه خان نائل ژباره.

کريم کي فرمایلي دي : **(وَالْبُدْنَ جَعَلْنَا هَاكُمٌ مِّنْ شَعَائِرِ اللَّهِ لَكُمْ فِيهَا حَيْثُ)**

زیاره: او د قرباني، او بیان موستاسو لپاره د الله ﷺ د دین له نبیانو
شخه گرگولي تاسو ته په هفو کي نېگنه ده. ^(۲)

ایا قرباني اقتصادي زیان دی؟

کله چې انسان د الله ﷺ شخه بې پروا او په انساني غونښتو کې ڈوب شي، نو ټول عبادتونه ورته خیال او رواج بسکاري، نوله دې کبله قرباني یوه ستونزه او زیان بولی او یا وايسي چې که د قرباني دغه پيسې چې پر حیواناتو لګول کيربي، که د قوم او کليوالو په کارونو کې ولګول شي، نو دابه غوره واي. خودا خبره هم اړينه ده چې د خلکو ستونزې هغه مهال حل کېداي شي چې د خلکو ژوند ارامه او اخلاق یې نیک شي، له غلا، چور، چپاول، چل او دوكو شخه ځانونه وړغوري لکه یو پوه انسان چې علمیت او تربیي ته پر نورو اړتیاوو غوروالی ورکوي، خو ويلاي شو چې د انسانو د اخلاقو د بنه والي لپاره د الله ﷺ رضا او خوبني غوره نخسده، د الله ﷺ او د پېغمبر ﷺ پيروي انسان په هر حال کې له بدوكارونو شخه راګرځوي او قرباني د دي ډول احساس په ځواكمتیا کې ډېره اغپزه لري، له دې کبله ويلاي شو چې د انسانو بریاليتوب په دې کې دی چې قرباني بنه په ذوق او شوق سره وکړي او نور خلک هم دې

^(۱) د حج سوت ۱۳۶ ایت.

^(۲) د مفتی محمد شفیع رحمۃ اللہ علیہ لیکنه: تاریخ قرباني، د جمعه خان نائل زیاره.

له دې کبله اسلام د مخکینيو خلکو د رواجونو پر خلاف د حضرت ابراهيم صلوات اللہ علیہ و آله و سلم د قرباني، د یاد د تازه کولو او ساتلو لپاره پر مسلمانانو قرباني واجب کړه، د قرباني په کولو سره یوازي دا نه چې د حضرت ابراهيم صلوات اللہ علیہ و آله و سلم یاد را تازه کيربي، بلکې دغه د مسلمانانو پر زړونو یوه اغپزه هم اچوي.

ويا پر خلی او څېږي که هر خومره کلکې او ټینګې جو پې شي، خود بیا هم د وخت په تېرپدو سره ختمې او یاد پېښو بسکار کيربي، خود حضرت ابراهيم صلوات اللہ علیہ و آله و سلم یاد به د قیامت تر ورځې پورې ژوندي وي، عکه چې هغه د حضرت محمد ﷺ پر امتیانو واجب او په قران کريم کې ځوندي شوي دي، خرنګه چې د قران کريم هر امر د قیامت تر ورځې پورې جاري او پلی کيربي نوله دې کبله به هم د حضرت ابراهيم صلوات اللہ علیہ و آله و سلم یاد د قیامت تر ورځې پورې ژوندي وي، د حضرت ابراهيم صلوات اللہ علیہ و آله و سلم قرباني د دي ګواهي ورکوي که یو مسلمان خپل ټول مال اوکورني د خدای صلوات اللہ علیہ و آله و سلم په لاره کې لګښت کري بیا هم د الله ﷺ حق نه شي ورپوره کولاي. ^(۱)

Hajian او غیر حاجيان د قرباني په مسئله کې یو ډول دي :

هغه ابراهيمي سنت چې په ځانګړو ځایونو پورې اړه لري؛ لکه د درپیو جمو وېشتل، د صفا او مردا تر منځ منډې، او اووه طواfonه یوازي پر حاجيانو واجب دي. او د قرباني حلالول پر ټولو مسلمانانو واجب ده، د قرباني حلالول یوازي دا نه چې واجب ده بلکې د اسلام له نبسو شخه هم ده، لکه خرنګه چې الله ﷺ په قران

^(۱) د مفتی محمد شفیع رحمۃ اللہ علیہ لیکنه: تاریخ قرباني، د جمعه خان نائل زیاره.

و پونستل د دی دوو ورخو حقیقت او حیثیت خه دی؟ هغوي عرض و کړو: موبود جاهلیت په زمانه کې همدا رواج درلود، رسول الله ﷺ ورته و فرمایل: اللہ تعالیٰ تاسو ته د هغو دوو ورخو په بدل کې تر هغه غوره ورخی مقرري کړي دي، هغه د لوی او کوچنی اختراو رخی دي.

د ولسونو او ملتونو د خوشحالی ورخی په اصل کې د هغود تاریخ او روایاتو ترجمانی او د ملي مزاج هنداري وي، له همدي امله بنکاره خبره ده چې تراسلام مخکې د جاهلیت په دوره کې چې د مدینې خلکو کومې د خوشحالی ورخی لمانځلي، د جاهلي طبیعت او تخیل او د ناپوهی دروایاتو منعکس کوونکي وي، د رسول الله ﷺ په وینا کې صراحت دی چې اللہ هغه پخوانی د خوشحالی ورخی ختمې او پرئای يې د کوچنی اختراو لوی اختراو رخی د دی امت لپاره د خوشحالی ورخی و تاکلې چې په توحیدي تخیل او تصوراتو او د ژوندله اصولو سره سم د تاریخ او روایاتو هنداري دي.

د دوالجی د لوړیو لسو ورخو فضیلت:

(عَنْ أَبْنِي عَيَّاسٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَيَّامٍ
الْعَمَلُ الصَّالِحُ فِيهِنَّ أَحَبُّ إِلَى اللَّهِ مِنْ هَذِهِ الْأَيَّامِ الْعَشْرِ فَقَالُوا يَا رَسُولَ
اللَّهِ وَلَا الْجِهَادُ فِي سَبِيلِ اللَّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَا
الْجِهَادُ فِي سَبِيلِ اللَّهِ إِلَّا رَجُلٌ خَرَجَ بِنَفْسِهِ وَمَالِهِ فَلَمْ يَرْجِعْ مِنْ ذَلِكَ

کار ته راوبلی، نه دا چې قربانی ونه کړي او د قربانی په پيسو نفسی غونښتنې ترسره کړي.

لنډه دا چې د قربانی کولو اصلی موخه دا نه ده چې خلک غونبه و خوري، ئکه چې قربانی یو شرعی امر او ابراهيمی یادګار دی،

الله ﷺ په قران کريم کې د قربانی په اړه د اسې فرمایلې دي:
(لَنْ يَنَالَ اللَّهُ لُحُومُهَا وَلَا دِمَاءُهَا وَلِكِنْ يَنَالُهُ التَّقْوَى مِنْكُمْ) ^(۱)

ژیاپه: اللہ ﷺ ته يې نه غونسي رسیبی نه وینې، مګر هغه ته خو (یوازې) ستاسو تقوا رسیبی. ^(۲)

د اختراو او قربانی فضایل او مسایل: د اخترونو مشروعیت:

(عَنْ أَنَسِ قَالَ قَدِيرَمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْكَيْنَةَ وَلَهُمْ
يَوْمَ يَلْعَبُونَ فِيهِمَا فَقَالَ «مَا هَذَا يَوْمَ مَانَ». قَالُوا كُنَّا نَلْعَبُ فِيهِمَا
فِي الْجَاهِلِيَّةِ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ «إِنَّ اللَّهَ قَدْ أَبْدَلَكُمْ
بِهِمَا حَيْثَا مِنْهُمَا يَوْمَ الْأَضْحَى وَيَوْمَ الْفِطْرِ» ^(۳)

ژیاپه: له حضرت انس ﷺ خنځه روایت دی چې رسول الله ﷺ له مکې خنځه مدینې ته راغۍ، د مدینې خلکو دوې ورخی خوشحالی کولي او په هغو کې به يې د لوړو تماشې کولي، رسول الله ﷺ ورڅه

^(۱) د حج سورت ۱۳۷ ایت.

^(۲) د مفتی محمد شفیع رحمه اللہ علیہ لیکنه: تاریخ قربانی، د جمعه خان نائل ژیاپه.

^(۳) ابو داؤد: باب صلاة العيدین، رقم الحديث ۱۱۳۶

(١) پشیع

ژیاره: له حضرت ابن عباس خخه روایت دی وايی چې رسول الله فرمایلی دي: (خومره چې نېک اعمال الله ته په دې لسو ورخو کې محبوب دی په نورو ورخو کې ورته دومره محبوب نه دي)، صحابه وو پیونتل: اى د الله رسوله! د الله په لار کې جهاد هم د دغه لسو ورخو د نېک عمل په پرتله الله ته محبوب نه دي؟، رسول الله ورته وویل: (د الله په لار کې جهاد هم د دغه ورخو د نېک عمل په شان الله ته محبوب نه دي، البته بې له هغه چا چې په خان او مال سره د الله په لار کې ووخي، او بیا د هیڅ شي سره راستون نشي، یعنې خان او مال ټول د الله په لار کې وښندی)

حضرت محمد فرمایلی دي: (د الله د عبادت لپاره غوره وخت د ذوالحجې لس ورخې دي، په دې لس ورخو کې یوه ورخ روژه د یو کال روژې نیولو په اندازه او یوه شپه عبادت د قدر د شپې په اندازه ثواب لري) (٢)

الله په قران کريم کې په دې لسو ورخو قسم یاد کړی دي، او زیاتره علماء په دې خبره په یوه خوله دي چې له دې لسو ورخو خخه همدغه د ذوالحجې لومړنۍ لسې ورخې مراد دي، په ځانګړې توګه نهمه ورخ یعنې د عرفات ورخ او شپې د دې لسو شپو خخه غوره او منلي ده، شوک چې په نهمه ورخ روژه ونیسي د یو تېروشوي کال او د بل راتلونکي کال ګناهونه یې بختیل کېږي. او همدارنګه د لوی

اخترد شپې عبادت هم د الله په وړاندې ډېر ثواب لري. (١)

د لوی اختر په ورخ تر ټولو غوره عمل:

عن عائشة رضي الله عنها أن رسول الله صلى الله عليه وسلم قال: «ما أعمل أدمي من عمل يوم الْحِجَّةِ أحب إلى الله من إهراق دم وإن الله ليأتي يوم القيمة في فزته يُقْرُونَهَا وَأَشْعَارِهَا وَأَطْلَافَهَا وَإِنَّ الدَّمَ لِيَقْعُ مِنَ الله بِمَكَانٍ قَبْلَ أَنْ يَقْعُ فِي الْأَرْضِ فَطَبِيبُوا بِهَا نَفْسًا» (٢)

ژیاره: له عایشې خخه روایت دی چې رسول الله وفرمایل: الله ته د لوی اخترد ورخې په عملونو کې تر قربانی، زیات غوره بل عمل نشته د قیامت په ورخ به د قربانی خاروی له بنکرونو او وېښتano سره (ژوندي) راشي، او د قربانی وينه مهکې ته ترسپدو مهکې الله ته د قبول په گړئي، نوای د الله بنده ګانو د زړه له اخلاصه قرباني کوي.

د تشریق تکبیرونه:

(الله أكبير الله أكبير - لا إله إلا الله والله أكبر الله أكبر و الله العظيم) د ذوالحجې د نهمې (عرفات) ورخې له سهار خخه تر دیار لسمې ورخې پوري د هر لمانعه خخه وروسته یو حل دغه تکبیرونه ویل واجب دي، که خوک په جمع لمونع او که یې یوازې د نراوښخې

(١) د مفتی محمد شفیع لیکنه: تاریخ قربانی، د جمعه خان نائل ژیاره.

(٢) ترمذی: ابواب الا ضاحی، رقم الحديث ١٤٩٣

(١) سنن الترمذی: باب ما جاء في العمل في أيام العشر، رقم الحديث ٧٥٧

(٢) سنن الترمذی: باب ما جاء في العمل في أيام العشر، رقم الحديث ٧٥٨

ټولو لپاره دغه حکم یو ډول دی.

تکبیرونه باید له هر لمانځه وروسته په لور بغ سره وویل شي،
که خوک یې په ټیپت بغ وايی باید هغه ته وویل شي چې په لور بغ
سره یې ووايیه. ^(۱)

عن جابر بن سمرة قال صلیت مع رسول الله ﷺ العیدین غیر مرة و
لامرتین بغیر اذان ولا اقامۃ. ^(۱)

له جابر بن سمرة خخه روایت دی چې ما له رسول الله ﷺ سره یو
یا دوه ئلې نه بلکې خو ئلې لمونع کړی دی، تل پرته له اذان او
اقامت خخه.



د اختر د لمانځه توییب:
د اختر لمونع دووه رکعته دی او په هر رکعت کې درې - درې
تکبیرونه اضافه دي، په لومړۍ رکعت کې تکبیرونه د ثناء
(سُبْحَانَكَ اللَّهُمَّ) خخه وروسته او د فاتحې (الْحَمْدُ لِلَّهِ رَبِّ
الْعَالَمِينَ) خخه وړاندې ویل کېږي، د اضافه تکبیرونو د ویلو پر
مهال لاسونه غوربونو ته پورته کېږي (مقتدیان دی هم لاسونه
غوربونو ته پورته کړي) او بیا خورند پرېښو دل کېږي.
د درې تکبیرونو دلخخه وروسته امام فاتحه او بیا قرائت
لولي...، او په دویم رکعت کې د فاتحې سورت او قرائت خخه
وروسته درې ئله بیاتکبیرونه ویل کېږي او د خلورم تکبیر په ویلو
سره رکوع ته کښته کېږي. ^(۲)

د لوی اختر د ورڅې سنت کارونه:

د لوی اختر د ورڅې سنت کارونه په لاندې ډول دی:

- سهار وختی له خوبه پاڅېدل.
- غسل کول او مسواك وهل.
- نوې او پاکې جامې اغوستل، که خوک نوې جامې ونه لري خو
پاکې باید وي.
- د عطرو لګول.
- په وړوکې اختر کې دلمونع خخه مخکې خوراک، خښاک کول
او په لوی اختر کې دلمانځه خخه وروسته خوراک او خښاک کول.
- د اختر د لمانځه ئای (عیدگاه) ته د تللو په وخت کې په لور
بغ سره تکبیرونه ویل. ^(۳)

^(۱) د مفتی محمد شفیع رحمه اللہ علیہ لیکنہ: تاریخ قربانی، د جمعه خان نائل ژیاره.

^(۲) د مفتی محمد شفیع رحمه اللہ علیہ لیکنہ: تاریخ قربانی، د جمعه خان نائل ژیاره.

^(۳) مسلم

^(۴) د مفتی محمد شفیع رحمه اللہ علیہ لیکنہ: تاریخ قربانی، د جمعه خان نائل ژیاره.

وایی.^(۱)

د قربانی، مشروعت:

قربانی یو داسې مشروع عمل دی چې په قران، حدیث او اجماع سره ثابت دی، او پر دې باندې د ټولو علماءو اتفاق دی.^(۲)

د قربانی حکم:

قربانی یو مالی عبادت دی او حکم یې واجب دی^(۳) الله ﷺ فرمایي (فَصَلِّ لِرَبِّكَ وَأَنْحِزْ) خپل رب ته لموئع وکړه او قربانی وکړه. ابن کثیر رحمه اللہ له مفسرینو صحابه کرامو، تابعینو لکه حضرت عبد الله بن عباس رض، عطاء، مجاهد، عکرمہ او حسن بصری رض خخه روایت کړی دی چې د (وَإِنْحِزْ) کلیمې معنی قربانی ده.^(۴) رسول الله ﷺ فرمایي شوک چې وس ولري او قربانی نه کوي زموږ عیدگاه ته دی نه راخي.^(۵)

^(۱) الدرالمختار بهامش رد المحتار ۲۱۹/۵

^(۲) رد المختار: ۲۲۰/۵، طرشیدیه

^(۳) رد المختار: ۲۲۰/۵، طرشیدیه

^(۴) ابن کثیر رحمه اللہ.

^(۵) سنن ابن ماجه: باب الا ضاحي واجهة، رقم الحديث ۳۱۲۳

د اختر خطبه:

که خه هم د اختر خطبه سنت ده، خو په پته خوله یې او رېدل او ورته کېناستل واجب دي؛ که خطبه او رېدل کېږي او که نه او رېدل کېږي.^(۶)

د اختر په ورځ نفلی لموئح:

عَنْ أَبْنَى عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى اللَّهُ عَلَيْهِ وَسَلَّمَ يَوْمَ الْفِطْرِ رَكَعَتِينَ لَمْ يُصِلِّ قَبْلَهَا وَلَا بَعْدَهَا^(۷)

ژباره: له ابن عباس رض خخه روایت دی چې رسول الله ﷺ به د کوچني اختر په ورځ دوه رکعته لموئع کاوه تر هغه مخکې او وروسته به یې کوم نفل لموئع نه کاوو.

د اختر تر لمانځه مخکې نفل کول مکروه دی که هغه په عیدگاه کې وي او که بل خای، خود اختر تر لمانځه وروسته یوازې په عیدگاه کې نفل لموئع مکروه دی په کور کې مکروه نه دی.^(۸)

د قربانی، تعريف:

د لوی اختر په ورڅو کې د الله ﷺ د تقرب(نبدېوالی) د حاصلولو په موخه د کوم خانګړي خاروی حلالولو ته قربانی (اضحیه)

^(۶) مسایل رفعت قاسمی ۹۷/۵

^(۷) بخاری: باب الطیب للجمعة، رقم الحديث ۹۶۴

^(۸) مسایل رفعت قاسمی: ۶۹/۵

وېبىتە پە بدل كې يوه نېكىي ورکول كېپىي)

د قربانی، فضيلت:

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : «مَا عَيْلَ أَدْمِيُّ مِنْ عَيْلٍ يَوْمَ النُّخْرِ أَحَبَّ إِلَى اللَّهِ مِنْ إِهْرَاقِ دَمٍ فَإِنَّهُ لَيَأْتِي يَوْمَ الْقِيَامَةِ فِي فَرْثَيْهِ يُقْرُونَهَا وَأَشْعَارِهَا وَأَطْلَافِهَا وَإِنَّ الدَّمَ لَيَقْعُ مِنَ اللَّهِ بِسَكَانٍ قَبْلَ أَنْ يَقْعُ فِي الْأَرْضِ فَطَبِيبُوا بِهَا نَفْسًا»^(۱)

حضرت عايشە رضي الله عنه وايي چې پېغمبر وفرمايل د قربانى پە ورخ كې الله رضي الله عنه تە تر قربانى زيات بل كار خوبىن نه وي، پە دې ورخو كې دغە نېك کار تر هر بل نېك کار غوره وي، د قربانى خاروى به دقيامت پە ورخ دېنگرو، وېبىستانو او بنىگرو سره يو ئاخاي ژوندى راشى، او د قربانى پە ورخ به د حلاللۇپە وخت چې د وينې يو شاخىكى پر مەتكە لوپىري، نو حىكىي تە تر رسپىدو مەتكىي د الله رضي الله عنه خوبىي سبب گرئىي، او هغە يې قىلوي، نو اى د الله رضي الله عنه بندە گانو! پە خوبىي او د زىرە پە مىينه قربانى، وکپئ.

د قربانى پە پېښولو وعيد:

(عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ كَانَ لَهُ سَعَةً وَلَمْ يُضْحِ فَلَا يَقْرَبَنَّ مُصَلَّانَا)^(۲)

د قربانى، حكمت او فلسفة:

سرىپەر پەر دې چې قربانى يو ابراھىمي ياد دى، دا د الله رضي الله عنه پە لار كې يو ھول سربىندە او د الله رضي الله عنه د مننى اداء كول ھم دى. كله چې بىدايان د قربانى غوبىه د بېوزلۇ پە منع كې وېشى، نو پە مسلمانانو كې د دوستى او ورورولى احساس او روھىي ژوندى كوي.

بىداي او فقير يو د بل تر خنگ خوبىي كوي؛ چې دا خوبىي پە يوه ټولنە كې د سوكالى او نېڭىمرغى لامىل گرئىي.

د قربانى، حقىقت او ارزىشت:

(عَنْ زَيْدِ بْنِ أَرْقَمَ قَالَ قُلْتُ أَوْ قَالُوا يَا رَسُولَ اللَّهِ مَا هَذِهِ الْأَضَاحِيُّ قَالَ سُنَّةُ أَبِيكُمْ إِبْرَاهِيمَ قَالُوا مَا الْأَنْتَ مِنْهَا قَالَ بِكُلِّ شَعْرَةٍ حَسَنَةٌ قَالُوا يَا رَسُولَ اللَّهِ فَالصُّوفُ قَالَ بِكُلِّ شَعْرَةٍ مِنَ الصُّوفِ حَسَنَةٌ)^(۱)

حضرت زيد بن ارقىم وايي چې صحابه ووله پېغمبر شخھە د قربانى د حقىقت پە اره پېشىتە و كە پېغمبر پە خواب كې ورتە وفرمايل: (دا ستاسو د پلاز حضرت ابراھىم رضي الله عنه سنت دى) صحابه وو پېښتل: (آيا نو پە دغە قربانى كې مورتە هم شواب رارسىپىي؟) پېغمبر پە خواب كې ورتە وفرمايل: (ھو، د قربانى د حیوان د ھەر وېبىتە پە بدل كې تاسو تە يوه نېكىي ليكل كېپىي) صحابه وو بىيا وپېښتل: (د وپىو ھم دومره اجر دى؟) پېغمبر پە خواب كې ورتە وفرمايل: (ھو، د وپىو ھم دغە حساب دى، د ھە

^(۱) تزمذى: ابواب الااضاحى، رقم الحديث ۱۴۹۳

^(۲) سنن ابن ماجه: باب الااضاحى واجبة ام لا؟، رقم الحديث ۳۱۲۳

^(۱) سنن ابن ماجه: باب ثواب الااضاحى، رقم الحديث ۳۱۲۷

يا په واک کې داسي خه ولري چې له اړتیا یې زیات وي، او ارزښت یې د سپینو یا سروزرو د نصاب قیمت ته ورسیبی.

د اړتیا شیان هغه دي چې د سری ژوند او عزت پورې تړلی وي، لکه خوراک، خبناک، کالی، د اوسيډو ځای او داسي نور چې په اصلی اړتیا او کې شمېرل کېږي، نوله دې امله ستر - ستردې ګونه، لوی فرشونه، قالینې، راهیو او تلوېزیون، له اړتیا زیاتې جامې او داسي نور شیان چې د انسان د اساسی اړتیا او په جمله کې نه راخی نو که د دغو شیانو ارزښت د نصاب قیمت پوره کولای شونو قربانی واجب ده.^(۱)

که خوک د نصاب خبنتن وي، د قربانی لپاره د کال تېرېدل شرط نه دي، ځکه خو که خوک د اختر په دویمه ورخ هم د لمر له لوپدو خخه وړاندې دومره شتمني پیدا کړي چې ارزښت یې د قربانی نصاب ته رسپدنه نو قربانی پرې واجب ده.^(۲)
یاده دي وي چې د نارینه وو په خپر په بسحوم هم قربانی واجبه ده، چې کله د قربانی د نصاب په کچه سره یا سپین زراو یا هم د هغه په اندازه شتمني ولري.^(۳)

که کوم لپونی او ماشوم د نصاب خبنتن وي قربانی پرې نه کېږي او د هغوي سرپرست هم نه شي کولای چې د هغوي پر ځای (د هغه له ماله) قربانی وکړي.^(۴)

ثیاره: له حضرت ابوهیره ﷺ خخه روایت دي چې رسول الله ﷺ و فرمیال: خوک چې وس ولري (د نصاب خبنتن وي)، خو قربانی نه کوي هغه دي زموږ عیدګاه ته نه راخی.

د قربانی، نصاب:

د قربانی او صدقه الفطر (سرسايې) نصاب یوه ډول دي، او هغه (۸۷,۴۷۹) گرامه سره زراو یا (۶۱۲,۳۵) گرامه سپین زردي.^(۱)

د نصاب تعريف:

نصاب د مال هغې خاصې اندازې ته ويل کېږي، چې پر هغې باندې شريعه زکات فرض کړي وي، لکه د پسونو لپاره خلوپښت (۴۰) پسونه، د سپینو زرو لپاره دوه سوه (۲۰۰) درهمه او د سرو زرو لپاره شل (۲۰) مشقاله سره زړه.^(۲)

قربانی پر چا واجبی؟

قربانی پر هغه چا واجبی چې مسلمان، عاقل، بالغ، مقیم او د (۶۱۲,۳۵) گرامه سپینو زرو، او یا د (۸۷,۴۷۹) گرامه سرو زرو خبنتن وي.^(۳)

^(۱) رد المحتار: ۲۱۹/۵، ط رشیدیه

^(۲) الدرالمختار بهامش رد المحتار: ۲۲۱/۵، هندیه: ۵/۲۹۲

^(۳) هندیه: ۲۹۲/۵، ط ماجدیه

^(۴) الدرلمختار بهامش رد المحتار: ۵/۲۲۳

^(۱) احسن الفتاوى: ۵۰۸/۷

^(۲) مسایل رفعت قاسمی: ۵/۵۵

^(۳) احسن الفتاوى: ۵۰۸/۷

ئای وي، نو که زوي د پلار په شتمني او کاروبار کې مستقله برخه او اختیارات ولري، نو پر زوي جلا قرباني واجبه ده او پر پلار جلا، او که مستقله برخه ونه لري او نه هم خپله د نصاب په اندازه مال ولري، نو پر زوي قرباني واجبه نه ده، يوازي د پلار قرباني بسنے کوي.^(۱)

د قرباني ورځي:

د ذوالحجې لسمه، یوولسمه او دولسمه د قرباني د حلالولو ورځي دي، د ذوالحجې دولسمې ورځي تر لمр لوپدلو وروسته بیا قرباني نه کېږي. خو په دې درې وو ورځو کې لوړۍ ورځ يعني د ذوالحجې په لسمه قرباني کول ډېره غوره او شواب لري. او د دې درې وو ورځو خڅه پرته بله ورځ قرباني نه کېږي.^(۲)



د قرباني پر ځای صدقه او خیرات کول:

که د چا خڅه قرباني د عذر له کبله پاتې شي او یاد قرباني په ورځو کې ورڅخه بي پروايوشي وشي، پردغه کس واجب ده چې د قرباني بيه په غریبانو وویشي. که خوک د قرباني په ورځو کې د قرباني پیسې صدقه کړي قرباني یې نه کېږي ځکه چې صدقه یو ډول عبادت ده او قرباني بل ډول عبادت ده، د روزې پر ځای لمونعم او د لمونعم پر ځای زکات او حج نه کېږي، نوله دې کبله د قرباني پر

^(۱) الدرالمختار بهامش رد المحتار: ۵/۲۲۵

^(۲) فتاوى هندية ۵/۲۹۵

کوم کس چې مسافرو وي پر هغه هم قرباني واجب نه ده. که مسافر مقیم شو، یا مقیم مسافر شو، د قرباني د وجوب لپاره اخروخت معتبر دی، که مسافر د اختر په درېيمه ورځ تر لمر لوپدو مخکې مقیم شو، نو قرباني پر واجب ده. او که مقیم په اخروخت کې مسافر شي نو بیا قرباني پر واجب نه ده.^(۳)

که خوک پر ځان نذر ومنی او یاد قرباني په نېټ خاروی واخلي نو قرباني پر واجب ده، که خه هم فقیر وي.^(۴)

که چا د قرباني وصیت وکړ او مال یې هم پرېښود، نو پروصي یا ولی یې قرباني کول واجب او ضروري ده.^(۵)

که د یو چا مال حرام وي، لکه د رشوټ یا سود او یا داسي نور، نو پر هغه باندي قرباني واجب نه ده: که قرباني وکړي نو قرباني یې نه صحیح کېږي، ځکه چې پر هغه باندي د ټول مال صدقه کول واجب دي.^(۶)

که دوه یا درې ورونه ګډ ژوند کوي، نو شتمني. ته یې کتل کېږي، که یې شتمني دومره و چې د هر یوه برخه نصاب ته رسپد، نو پر هر ورور جلا قلا قرباني واجب ده، او د ټولوله لورې یوه قرباني بسنې نه کوي.^(۷)

که پلار او بالغ زامن ګډ ژوند کوي، خوراک او خښاک یې یو

^(۱) هندية: ۵/۲۹۲

^(۲) هندية: ۵/۲۹۱

^(۳) جواهرالفتاوى: ۱/۱۵

^(۴) احسن الفتاوى: ۷/۵۰۶

^(۵) الدرالمختار بهامش رد المحتار: باب زکاة الغنم ۵/۲۲۲

د حلالو لو سنت طریقه:

(عَنْ أَنَسِ قَالَ ضَحَى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَقْرَنَيْنِ ذَبَحَهُمَا بِيَدِهِ وَسَيَّ وَكَبَدَ وَضَعَ رَجْلَهُ عَلَى صِفَاحِهِمَا).^(١)

زیاره: له انس خخه روایت دی چې رسول الله دوه بسکروننه لونکی، سپینوالی او توروالي ته مايل پسونه په خپل لاسونو قربانی کړل، د حلالو پر مهال یې (بِسْمِ اللَّهِ وَاللَّهُ أَكْبَرُ) وویل او خپله پښه یې د هغه پر غاره اپښې وه.

ابوسعید خدری خخه روایت دی، وايسي: رسول الله فاطمې ته وفرمايل: ولاړه شه له خپلې قربانی سره ودرپړه (او ذبح کول یې وګوره) ځکه د هغې د لومړي خاڅکې سره چې ځمکې ته رسپېږي ستا ټولي تېږي ګناوه بخښل کېږي، فاطمې پوبنسته وکړه ای دالله رسوله! د فضیلت موبه اهل بیت لپاره ځانګړې دی او که ټول مسلمانان مستحق دي، رسول الله وفرمايل: دا فضیلت موبه لره هم او نورو مسلمانانو لره هم شته.^(٢)

د قربانی د حلالو سنت طریقه دا ده چې قربانی کونکی دي قربانی په خپلې حلاله کړي او که قربانی کونکی د حلالو په طریقه نه پوهېده نوبل چا ته دي د قربانی د حلالو اجازه ورکړي خو پخپله بايد د قربانی د حلالو پر مهال حاضر او ولاړوي^(٣)، که یوه مېرمنه په کور کې وي او قربانی یې دباندي حلاله شي پروانه

ځای صدقه نه صحیح کېږي.^(٤)

د قربانی د حلالو وخت:

په کومو بشارونو کې چې د جمعې او اخترا لموونځ کېږي په همغه سیمو کې د اخترد لمانځه خخه وړاندې د قربانی حلالو جايز نه دي، خو په کومو سیمو کې چې د جمعې او اخترا لموونځ نه کېږي، د هغو سیمو او سپدونکې کولاۍ شي چې د سهارد لمانځه وروسته قربانی حلالې کړي،^(٥)

که د اخترد په لومړي ورع لموونځ د کومې ستونزې له کبله و ځنله یې د اخترد لمانځه د وخت د تپرېدو وروسته خلک کولاۍ شي چې خپلې قربانی حلالې کړي.^(٦)

د شپې له خوا د قربانی حلالو روا ده خو مکروه ده.^(٧)

د قربانی د حلالو مستحب وخت:

د کليوالو لپاره تر لمراختو، او د بشاريانو لپاره د اخترد تر خطبې وروسته قربانی کول مستحب دي، که چا مخکې تر دې چې امام سلام وګرځوي، قربانی وکړه نو قربانی یې صحت نه لري.^(٨)

^(١) د مفتی محمد شفیع رحمۃ اللہ علیہ لیکنه: تاریخ قربانی، د جمده خان نائل زیاره.

^(٢) فتاوى هندية: ۲۹۵/۵.

^(٣) فتاوى هندية: ۲۹۵/۵.

^(٤) الدر المختار بهامش رد المحتار: ۲۲۵/۵.

^(٥) هندية: ۲۹۵/۵.

^(٦) بخاري: باب تكبير عند الذبح، رقم الحديث ۵۲۴۵

^(٧) مسائل رفعت قاسمي، ۱۵۲/۵ (اد) الترغيب (په حواله

^(٨) هندية: ۳۰۰/۵

لري.^(١)

د قرباني نېت:

د قرباني لپاره په ژبه د نېت ويل ضروري نه دي ، خو په زره کې
به يې داوي چې قرباني کوم نو قرباني يې صحیح ده، او د
قرباني د حلاللو پرمها (بسم الله الرحمن الرحيم) ويل ضروري او
ستندي.^(٢)

تر حلاللو مخکي دعا:

قرباني حيوان باید مخ په قبله و اچول شي او بیا دغه دعا باید
وویل شي : (إِنَّ وَجْهَهُ وَجْهِيَ لِلَّذِي فَطَرَ السَّمَاوَاتِ وَالْأَرْضَ وَمَا بَيْنَ أَيْمَانِ
الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ)^(٣)
ژباره: پيشکه مخ مې کړي دي د هغه چا په لوري چې ځمکې او
اسمانونه يې پيدا کړي دي او زله له مشرکينو خخنه نه يم ، پيشکه
لمونځ ، ټول عملونه ، ٿوند او مرگ مې د الله ﷺ لپاره دي .

تر حلاللو وروسته دعا:

د قرباني د حلاللو خخه وروسته دي دغه دعا ولوستل شي :
(اللَّهُمَّ تَقَبَّلْهُ مِنِّي كَمَا تَقَبَّلْتَ مِنْ حَبِيبِكَ مُحَمَّدٍ وَخَلِيلِكَ إِبْرَاهِيمَ
عَلَيْهِمَا السَّلَامُ)^(٤)

^(١) د مفتی محمد شفیع ﷺ لیکنه: تاریخ قرباني، د جمعه خان نائل ژباره.

^(٢) ابواؤد: باب ما يستحب من الضحايا، رقم الحديث ٢٧٢٩

^(٣) مشکوټه: ۱۲۸/۱

تر حلاللو مخکي اداب:

- ١- تر حلاللو مخکي خاروي ته او به او خواړه ورکول کېږي، او وړي ، تېږي يې ساتل مکروه دي.
- ٢- د حلاللو ئاخاي ته يې په ډېرسختي سره يې کشول مکروه دي، بايد په نرمي سره د حلالې ئاخاي ته ورسول شي.
- ٣- چاره به بنه تېره کوي په پڅه چاره يې حلالول مکروه دي.
- ٤- که چاره تېره کوي نوله خاروي خخه دي پتهه تېره شي.
- ٥- په حدیث شریف کې رائحي: یو شخص خاروي چپه کړي وو بیا يې چاره تېره کوله، رسول الله ﷺ چې ولید ويې ویل: (تاسو خاروي خو خله وژنی؟)
- ٦- د یوه خاروي حلالول د بل په پړاندې مکروه دي.
- ٧- تر حلالو دي وروسته یو خه وخت ورته وګوري چې بدن يې سوره شې.^(٥)

^(٤) فتاوى هندية ٢٠١/٢.

^(٥) ٧- مسائل رفعت قاسمي: ١٥٥/٥

يا وري دومره تياره شوي وي چې په ونه او وزن کې له يو کلن سره برابره وي بیا قرباني کېدای شي .^(۱)

• که خوک د قرباني لپاره خاروي اخلي، د قرباني پلورونکي ووايي چې د دغه خاروي عمر پوره دی، او خاروي هم د خپري خخه په عمر پوره بنسکارپده، د پلورونکي په خوله يقين کول روا دي.

هغه خاروي چې قرباني کول بې غوره دي:

۱. غوره دا دي چې د قرباني خاروي بنه چاغ، بنايسته او غتې وي.
۲. د خصي خاروي قرباني کول روا بلکې غوره هم ده.^(۲)

هغه خاروي چې قرباني کول بې روا دي خو غوره نه دي:

۱. هغه خاروي چې د پيدايښت له ورئي خخه بې بشکرنه وي، او يما بې بشکروي خوله بېخه مات شوي نه وي، قرباني يې صحیح ده، او که له بېخه مات شوي وي بیا يې قرباني نه کېږي.
۲. د لپونې خاروي قرباني روا ده، خو غوره نه ده.^(۳)
۳. د پېر عمر لرونکي او شنډ خاروي قرباني صحیح کېږي، خو غوره نه ده.^(۴)
۴. د پوستکي ناروغری (خاربنت) لرونکي خاروي قرباني کېږي، په دې شرط چې اثر بې وغونې ته نه وي رسپدلى او که بې اثرو غونې ته رسپدلى وي، بیا يې قرباني نه صحیح کېږي.^(۵)

^(۱) الدرملختار بهامش ردارالمختار ۲۲۶/۵

^(۲) جواهر الفتاوي: ۱۱۹/۱

^(۳) احسن الفتاوي: ۵۱۲/۸

^(۴) احسن الفتاوي: ۵۲۲/۸

^(۵) جواهر الفتاوي: ۱۲۱/۱

ثيابه: اى ريه! دغه (قرباني) زماخخه قبوله کړه لکه خنګه چې دی د خپل نازولي (پېغمبر حضرت محمد ﷺ او حضرت ابراهيم ﷺ) قرباني قبول کړي وه.

د قرباني خاروي:

په شريعت کې د قرباني خاروي دوه ډوله دي:

۱- کوچني خاروي لکه وزه (بزه) او پسه چې د یوه کس له لوري قرباني کېدای شي.

۲- غوا، غوايي، گامېښه، اوښه او اوښ چې د اوو کسانوله لوري قرباني کېدای شي.^(۱)

اوله دې پرته په نورو حيواناتولکه وحشي خاروي، چرګ يا چرګه قرباني نه کېږي.^(۲)



د قرباني د خاروي عمر:

• غوا او گامېښه بايد دووه کلن وي.

• اوښه او اوښ بايد پنځه کلن وي.

• وزه او پسه بايد یوکلن وي.

• که د پورتنيو حيواناتولعمر له خپلې اندازې کم وي قرباني کول بې روانه دي.^(۲)

• که مرغومي له یو کال خخه کم وي نه قرباني کېږي، خو که وري

^(۱) فتاوى هندية: ۲۹۷/۵

^(۲) ردارالمختار: ۲۲۶/۵

- وي، او خوراک نشي پرې كولاي قرباني يې صحت نه لري.
- ١٠- داسې ډنگر خاروي چې په هډوکو کې يې ماغذه نه وي، قرباني يې نه صحيح کېږي.
 - ١١- د نرنسئي خاروي قرباني کول صحت نه لري، ځکه چې غونبشه نه پخېږي.^(١)

په قرباني کې ګډون مسئللي:

١. په لوی خاروي کې اووه کسان ګډون کولای شي، خوشطدا دي چې د هريوه برخه به د خاروي تراوومې حصې کمه نه وي، نوکه ګډون کونکي اووه کسان وي، ځينو لب او ځينو ډپري پيسې ورکړې وي، او غونبشه هم د پيسو په اندازه ووبشي، د ټولو قرباني نه صحيح کېږي ځکه د ځينو برخه تراوومې کمېږي.^(٢)
٢. که په لوی خاروي کې تراووه کسانو زيات ګډون وکړي نو د ټولو قرباني نه صحيح کېږي.^(٣)
٣. غوره طريقه دا ده چې د خاروي تراخيستلو مخکې شريکان وموندل شي، که خوک خاروي واخلي او نېټ يې داوي چې يوه يا دويې برخې يې زما دي او په نورو برخو کې خلک راشريکوم نو دا صورت هم صحيح دي.^(٤)

^(١) ١١-١، الدرالمخار مع ردالمختار: ٢٢٧/٥-٢٢٨/٥

^(٢) فتاوى هندية: ٣٠٤/٥

^(٣) هندية: كتاب الأضحية، باب الشمان ٣٠٥/٥

^(٤) هندية: كتاب الأضحية، باب الشمان ٣٠٤/٥

٥. د بلالب يا کوچني بچې لرونکي خاروي، قرباني کول يې روا ده، خوغوره نه ده.^(٥)

هغه عېب لرونکي خاروي چې دقرباني وړ نه دي:

- ١- هغه خاروي چې يو يادو بسکرونې يې له بېخه وتلي وي.^(٦)
- ٢- هغه پسه چې لم يې د پيدابنت له وخته نه وي.
- ٣- د وزې يا مېږې چې يوتى يا دواړه يې پرې شوي، وجشوي او يا داسې عېبجن وي چې د رو دلو ورنه وي؛ قرباني کول يې صحت نه لري.
- ٤- دغوا يا اوښې چې دوه يا درې تې پرې يا وجشوي وي او يا هم د رو دلو ورنه وي؛ قرباني کول يې صحت نه لري.
- ٥- پوند يا کون خاروي چې کونوالۍ يې خرګند وي.
- ٦- داسې ګوډ چې د حلالولو ئحای ته پخپله نه شي تللای.
- ٧- داسې خاروي چې د پيدابنت له وخته يې غورونه نه وي، قرباني يې صحت نه لري؛ که غورونه يې وه خواړه وه، قرباني کول يې روا دي.
- ٨- هغه خاروي چې د یوه غړي لکه غور، لکي او يا پزې تر درېښې پرخې ډېره حصه پرې شوي وي؛ قرباني کول يې روانه دي.

^(٥) د بې غابسو او هغه حيوان حلالول چې ډېر غابسونه يې لوپدلي

^(٦) ردمحitar ٢٢٧/٥

^(٧) فتاوى هندية: ٢٩٧/٥

وليمه نود تپولو شريکانو قرياني صحيح کېږي.^(١)

په قرياني کې نيابت:

په قرياني کې نيابت صحيح کېږي، که يو کس په يوه هپواد یا
ښار کې وي؛ بل چا ته په بل هپواد کې د قرياني اجازه وکړي چې زما
لپاره قرياني وکړه نو قرياني يې صحيح کېږي.^(٢)

د وفات شوي کس لپاره قرياني کول:

١. د وفات شوي کس لپاره قرياني کول روا دي، او وفات شوي
شخص ته يې ثواب رسپږي.

٢. عن حنش قال :رأيت علياً رضي الله عنه يضحى بكمشين فقلت له
ما هذا؟ فقال إن رسول الله صلى الله عليه وسلم أوصاني أن أضحى
عنه فأنا أضحى عنه.^(٣)

ڇيارة: حضرت حنش وايي ما حضرت علي[ؑ] ولید چې دوه
پسونه يې قرياني کول، ما ورته وویل: دا دوه پسونه ولې قرياني
کوې؟، ده راته وویل: ما ته پېغمبر[ؐ] وصیت کړي و، نو دا يوه
زما خپل قرياني ده او دا بله د رسول الله[ؐ] له لوري قرياني

٤. که د چا د اخيستلو پر مهال د شريکولو نېټ نه وي کړي، نو یا
دې ته کتل کېږي، چې اخيستونکي شتمن دی که غريب، که
شتمن وي نوبل خوک له ځان سره شريکولای شي او که غريب
وي یا نوبل خوک نه شي شريکولاي، خو که خوک شريک کړي
كرياني يې صحيح کېږي، البتہ پر غريب باندي د هفو تپولو
برخو چې خلکو ته يې ورکړي تاوان لازمېږي، نو که د قرياني
ورئې پاتې وي، د هفو برخو قرياني به کوي، که د قرياني ورئې
تېږي وي، یيا دې د هفو برخو یې پر مسکینانو ووبشي.^(٤)

٥. که په ګډون کوونکو کې د يوه کس نېټ یوازې د غوبسو خورل و
او د قرياني نه وو، نود تپولو قرياني نه صحيح کېږي.^(٥)

٦. که اووه کسانو ګډون وکړي یولو خاروی يې د قرياني لپاره
واخيست، تر قرياني کولو مخکې یو شريک وفات شو، نو که د
وفات شوي کس وارثانو د قرياني کولو اجازه ورکړه د تپولو
كرياني صحيح ده او که د وارثانو له اجازې پرته قرياني وشي نو
د تپولو قرياني نه صحيح کېږي.^(٦)

٧. که په شريکانو کې د يوه مال حرام و، لکه د رشوت یا سود
پیسې نود تپولو قرياني نه صحيح کېږي.^(٧)

٨. که د ګډونوالو نېټونه بېلاپېل جهتونه ولري خونېټ د تپولو د
ثواب وي لکه نفل قرياني، واجب قرياني، عقیقه، مسنونه

^(١) هندية: كتاب الأضحية، باب الشمانن ٣٠٤/٥

^(٢) الدرالمختار بهامش ردالمختار: ٢٩٩/٥

^(٣) الدرالمختار بهامش ردالمختار: ٢٩٩/٥

^(٤) احسن الفتاوى: ٥٠٦/٧

^(٥) الدرالمختار بهامش ردالمختار: ٢٢٩/٥

^(٦) هندية: ٢٩٤/٥

^(٧) أبو داؤد: باب استحباب الضحية رقم الحديث: ٢٧٩٠

کوم.^(۱)

۳. قربانی د رسول الله ﷺ، مور، پلار، استاذ او نور و خپلوانله لوري هم کپدای شي.

۴. که دوه و پونه سره شریک شي یو لوی خاروی واخلي، درې درې برخې د عان لپاره او یوه برخه مشترکه د پلار له لوري قربانی کپي نود پلار له لوري قربانی یې نه صحیح کپري حکه چې په لوی خاروی کې چې خومره کسان شریکان وي هغومره حصې شمېرل کپري، دوي دوه نفره وه نو تول قربانی شول، خاروی دوي حصې کپري.^(۲)

د قربانی غوبنه:

۱. قربانی که د وصیت وي، نو قربانی کوونکی او د هفه اصول (پلار نېکه) فروع (زوی، لمسي) او شتمن یې غوبنه نه شي خورلای، بلکې پر مسکینانو باندي وپشل یې ضروري دي.^(۳)
۲. د قربانی غوبني خرخول يا قصاب او مزدور ته یې په مزدوری کې ورکول روانه دي.^(۴)
۳. که د قربانی د غوبنو تروپشلو مخکې د تولو شریکان په خوبنه

ابواد

احسن الفتاوی: ۴۹۸/۷

ردالمحتر: ۲۳۰/۵

الدرالمختاربهامشردالمحتر: ۲۳۱/۵

چا ته ورکړل شي.^(۱)

۴. که شریکان په یوه کور کې ګډ او سېدل بیا د غوبني وپش ضروري نه دي.^(۲)

۵. که قربانی د خوکسانو شریکه وه، غوبنه یې بايد په تله باندي وویشل شي، اټکل وپش یې روانه دي.^(۳)

د قربانی د غوبني د وپش مستحبه طریقه:

د قربانی په غوبنو کې مستحبه طریقه دا ده چې درې برخې شي:
۱- یوه برخه دی عان ته واخلي.

۲- دويمه برخه دی پر گاونډیانو او دوستانو ووپشي.

۳- درېیمه برخه دی پر مسکینانو یا غربیانو ووپشل شي.

که د چا ماشومان د پروي او دی غریب وي، توله غوبنه عان ته اخیستلاي شي. د قربانی غوبنه خرخول حرام دي، قصاب ته د قربانی خرمن په مزدوری کې ورکول روانه ده، قصاب ته دی د قربانی د غوبني او خرمنې پرته روپې په مزدوری کې ورکړي.^(۴)

^(۱) الدرالمختاربهامشردالمحتر: ۲۲۳/۵

^(۲) الدرالمختاربهامشردالمحتر: ۲۲۳/۵

^(۳) الدرالمختاربهامشردالمحتر: ۲۲۳/۵

^(۴) د مفتی محمد شفیع صلی اللہ علیہ وساتھی لیکنه: تاریخ قربانی، د جمعه خان نائل ژیاره.

د قربانی خرمن پخول (پوست):

د قربانی خرمن پخول (الویل یعنی وبنستان یې په اور سوزول)^(۱) او بیا یې خوپل روا دی^(۲)

که خوک د قربانی د خرمنې خخه خان ته مسله (جای نماز) یا بل شی جوړ کړي خه پروانه لري، او که خوک د قربانی خرمن خرڅه کړي پېسې دی صدقه کړي، په شخصي کارونو کې د قربانی پېسې لګول رو انډي، ټکه چې د قربانی د خرمنې پېسې صدقه کول واجب دي، لنډه دا چې د قربانی خرمن بايد په دې نېټ خرڅه شي چې پېسې یې صدقه کړي.

اما او یا مؤذن ته په تنخوا کې د قربانی خرمن ورکول رو انډه، د قربانی د خرمنې د لګښت لپاره غوره ځای مدرسه او پوهنیز مرکزونه دی، ټکه چې دغه د مدرس او پوهنیزو مرکزونو د چلولو لپاره ستره مالي پانګه جوړوي.

د قربانی خرمن د مدرسي بنوونکي او یا خادم ته هم په تنخوا کې ورکول رو انډي.^(۳)



د افغان بنسټ د مرکزي دفتر په:

دریم کور، دویمه کوڅه د امام اعظم د مسجد جنوب لور نه خوشحال خان مینه، کابل - افغانستان
اوږکښه: +93 (0) 707 046 300 / +93 (0) 752 071 233

برپشنا لیک ویبیانه: www.afghanfoundation.net

^(۱) احسن الفتاوى: ۵۲۲/۷

^(۲) د مفتی محمد شفیع لیکنه: تاریخ قربانی، د جمعه خان نائل ژیاوه.